

## محکمہ جنگلات، جنگلی حیات و فشریز

حکومت پنجاب

21 جون، 2016



نمبر SOP(WL)12-17/2001-IV پنجاب جنگلی حیات (تحفظ، بچاؤ، بقا اور انتظام و انصرام) ایکٹ، 1974 (II بابت 1974) کے سیکشن 46 کے تحت دیے گئے اختیارات استعمال کرتے ہوئے گورنر پنجاب مندرجہ ذیل قواعد بخوشی وضع کرتے ہیں:

1- مختصر عنوان، دائرہ کار اور آغازِ نفاذ - (1) ان قواعد کا حوالہ بطور جنگلی حیات کی افزائش نسل کے نجی فارم کے قواعد، 2016 دیا جائے گا۔

(2) ان کا نفاذ فی الفور ہو گا۔

2- تعریفات - (1) ان قواعد میں:

(اے) "ایکٹ" سے مراد پنجاب جنگلی حیات (تحفظ، بچاؤ، بقا اور انتظام و انصرام) ایکٹ، 1974 (II بابت 1974) ہے؛

(بی) "مجاز تھارٹی" سے مراد ڈائریکٹر جنرل، پنجاب برائے جنگلی حیات اور پارکس ہے؛

(سی) "فارم" سے مراد جنگلی حیات کی افزائش نسل کا نجی فارم ہے؛

(ڈی) "لائسنس" سے مراد قواعد کے تحت جاری کردہ لائسنس ہے؛

(ای) "لائسنس دار" سے مراد وہ شخص ہے جو فارم بنانے کے لیے لائسنس حاصل کرتا ہے؛

(ایف) "مالک" میں فارم چلانے کے قواعد کے تحت لائسنس کا حامل شخص ہے؛ اور

(جی) "قواعد" سے مراد جنگلی حیات کی افزائش نسل کے فارم کے قواعد، 2016 ہیں۔

(2) کوئی اصطلاح جو استعمال ہوئی ہے لیکن اس کی تعریف نہیں دی گئی، اس کے معانی وہی ہوں گے جو اسے ایکٹ میں دیے گئے ہیں۔

3- فارموں کی اقسام - (1) فارموں کی مندرجہ ذیل اقسام تشکیل دی جاسکتی ہیں:

(اے) جنگلی پرندوں کی افزائش نسل کا فارم؛ اور

(بی) جنگلی حیات کی افزائش نسل کا فارم۔

(2) جنگلی پرندوں کی افزائش نسل کے فارم میں صرف جنگلی پرندوں کی افزائش نسل کی اجازت ہوگی۔

- (3) جنگلی حیات کی افزائش نسل کے فارم میں پرندوں اور جانوروں دونوں کی افزائش نسل کی اجازت ہوگی۔
- 4- لائسنس اور فیس - (1) کوئی شخص جو قاعدہ 3 میں مذکور کسی قسم کا فارم چلانے کا خواہش مند ہے وہ فارم چلانے کے لیے لائسنس کے لیے درخواست دے گا۔
- (2) مجاز اتھارٹی جو کہ سرکاری گزٹ میں نوٹیفیکیشن کے ذریعے حکومت کی جانب سے مقرر کردہ ہو، اُس فیس کی ادائیگی پر ذیلی قاعدہ (1) کے تحت مذکور کوئی لائسنس جاری کر سکتی ہے۔
- (3) جو ذیلی قاعدہ (2) کے تحت ایک دفعہ جاری کردہ لائسنس رواں سال جس میں یہ جاری کیا گیا ہے، کے آخری دن تک کارآمد ہوگا؛ تاہم اس کی تجدید سالانہ بنیادوں پر ہو سکتی ہے۔
- 5- افزائش نسل کی موجود سہولیات - (1) جنگلی حیات کی افزائش نسل کے نجی فارم کے قواعد، 2008 کے تحت جاری کردہ لائسنس کے تحت فراہم کی گئی افزائش نسل کی سہولیات ایسے لائسنس کی تاریخ تک متینج تک مؤثر ہوں گی۔
- 6- اہلیت - 18 سال یا اس سے زائد عمر کا کوئی شخص مجوزہ فارم پر لائسنس کے لیے تحریری درخواست دے سکتا ہے۔
- 7- فارم کے قیام کے لیے شرط - فارم قائم کرنے کی اجازت مندرجہ ذیل شرائط کے تحت دی جائے گی:
- (اے) لائسنس دار جنگلی حیات کی فارمنگ کے لیے مناسب سائز کی زمین کا مالک ہو گا یا کم سے کم دس سال کے عرصے کے لیے پٹے پر حاصل کرے گا؛
- (بی) پرندوں، خزندوں، جل تھلیوں کے لیے فارم کا رقبہ کم سے کم چار کنال اور ممالیہ جانوروں کے لیے دس ایکڑ ہو گا؛ اور
- (سی) لائسنس دار، ایکٹ کی دفعات کے مطابق تمام قانونی لوازمات پورے کرنے کے بعد اپنے وسائل سے جنگلی حیات کے نمونے کی نسل کا انتظام کرے گا۔
- 8- درخواست کے ساتھ منسلک دستاویزات - (1) لائسنس کے لیے کوئی درخواست مندرجہ ذیل دستاویزات کے ہمراہ ہوگی:
- (اے) حکومت کو قابل قبول شکل میں فارم میں شامل کی جانے والی مجوزہ زمین کا نقشہ بشمول زمین کی حد بندی کا خاکہ اور تفصیل؛ اور
- (بی) درخواست گزار کا زمین کا مالک ہونے یا زمین کے مالک سے زمین کو فارم کے لیے استعمال کرنے کی تحریری اجازت رکھنے کا ثبوت۔
- (2) ذیلی قاعدہ (1) میں درج کردہ فارم میں شامل کیے جانے کے لیے تجویز کردہ زمین کے منصوبے کی لاگت درخواست گزار کی جانب سے برداشت کی جائے گی۔
- (3) نقشے میں نشان زد کردہ حدود میں کی جانے والی کوئی تبدیلی تحریری طور پر مجاز اتھارٹی کو اس کی منظوری کے لیے جمع کرائی جائے گی؛

(4) فارم کی حدود کے پیرامیٹرز کی واضح طور پر حد بندی کی جائے گی؛ جس میں سے پچاس فی صد کے پیرامیٹرز کی اینٹوں کی دیوار یا زنجیر سے جڑی باڑ سے حد بندی کی جائے گی؛

(5) مالک، مسکن کی تمام سہولیات جیسا کہ پنجرے، بند خانے، پناہ گاہیں، علاج معالجہ، خوراک اور پانی کا حکومت کے متعین کردہ مطلوبہ معیار اور مجوزہ ترکیب کے مطابق انتظام کرے گا؛

9- ریکارڈ باقاعدہ رکھنا - (1) لائسنس دار فارم پر ہرن کے بچوں کی تعداد، موت اور پیدائش، اگر کوئی ہو، کی تفصیلات پر مشتمل مناسب ریکارڈ باقاعدہ رکھے گا۔

(2) پرندوں اور ممالیہ جانوروں کی موت پر حکومت سے منظور شدہ ادارے کے ویٹرنری ڈاکٹر کی رپورٹ پیش کی جائے گی۔

(3) قیمت کی ادائیگی پر حکومت کی جانب سے فراہم کردہ سٹاک رجسٹر لائسنس دار کی جانب سے سلسلہ وار باقاعدہ رکھا جائے

گا۔

(4) فارم میں موجود تمام پرندوں اور جانوروں کو لائسنس کی جانب سے مناسب ٹیگ یا مائیکرو چپ لگائی جائے گی۔

(5) ٹیگ یا مائیکرو چپ کاریکارڈ لائسنس دار اور حکومت کے درمیان ایک جیسا ہو گا۔

(6) حکومت، لائسنس دار کی رضامندی سے بازار کے نرخوں کی بنیاد پر فارم میں رکھی گئی جنگلی حیات کی قیمت کا تخمینہ لگائے

گی۔

(7) لائسنس دار جائزے اور جانچ کے لیے، حکومت کے مجاز کردہ افسر کو ریکارڈ پیش کرے گا اور وہ افسر عہدے میں جنگلی

حیات کے ضلعی افسر سے کم عہدے کا نہ ہو گا۔

10- فارم کا معائنہ - حکومت کی جانب سے مجاز کردہ افسر ہر چار ماہ بعد فارم میں فراہم کی گئی سہولیات اور باقاعدہ رکھے گئے ریکارڈ کی جانچ

کی غرض سے فارم کا معائنہ کرے گا۔

11- اضافی سٹاک - حکومت کے پاس موجود اضافی سٹاک، لائسنس دار کو اس کے مطالبہ پر ترجیحی بنیادوں پر فروخت کیا جائے گا۔

12- تکنیکی معاونت - حکومت کے مجاز افسران، مالک کی جانب سے مطالبے کیے جانے پر حکومت کی طے کردہ شرائط و ضوابط پر فارموں

کے قیام، دیکھ بھال اور انتظام و انصرام کے لیے تمام ممکنہ تکنیکی امداد فراہم کریں گے۔

13- لائسنس دار کا استحقاق - موثر لائسنس کا حامل شخص کسی جنگلی پرندے یا جانور کو فروخت کر سکتا ہے، اس کا لین دین یا اسے ذبح کر سکتا

ہے۔

14- طریقہ اخراج - (1) کوئی بھی شخص کسی فارم سے کوئی پرندہ یا جانور نہیں نکالے گا جب تک کہ فارم کا لائسنس نمبر رکھنے والے پٹے یا

ٹیگ کے ساتھ اس کی شناخت نہ ہو جائے۔

(2) لائسنس دار فارم میں رکھے گئے جانوروں اور پرندوں کو ٹیگ لگائے گا۔

(3) لائسنس دار بدیسی قسم کے جانوروں کو جنگلی ماحول میں نہیں چھوڑے گا یا متعارف نہیں کروائے گا۔

(4) سوائے اس کے کہ ایکٹ یا قواعد بصورت دیگر میں بیان کیا گیا ہو، کوئی شخص فارم میں پالے گئے جنگلی پرندوں یا جانوروں کے انتخاب کے علاوہ فارم میں کسی جنگلی یا پکڑ کر سدھائے گئے پرندے یا جانور کا شکار نہیں کرے گا یا اُسے نہیں مارے گا یا اُس کا شکار کرنے یا اُسے مارنے کی کوشش نہیں کرے گا۔

15- فارم کی دیکھ بھال - لائسنس دار:

(اے) جنگلی جانوروں کو صاف اور صحت بخش ماحول میں رکھے گا؛ اور

(بی) فارم میں رکھے گئے جنگلی جانوروں یا پرندوں کو متاثر کرنے والی کوئی بیماری پھوٹ پڑنے کی صورت میں حکومت کو رپورٹ کرے گا اور اگر فارم میں رکھے گئے جانوروں میں کوئی متعدی یا وبائی مرض پھوٹ پڑے تو فارم کے داخلی دروازہ پر قرنطینہ نوٹس آویزاں کرے گا۔

16- معائنہ اور نگرانی - ڈسٹرکٹ وائلڈ لائف آفیسر یا اس سے اوپر کے درجے کا افسر ایکٹ اور قواعد کی دفعات کے نفاذ کے لیے اپنے عملے کے ساتھ فارم میں داخل ہو سکتا ہے تاکہ:

(اے) فارم میں رکھی گئی یا لائی گئی جنگلی حیات کا معائنہ کر سکے؛ اور

(بی) ان سہولیات کی نگرانی کر سکے جن میں جنگلی جانور رکھے گئے ہیں۔

17- تفتیش - جنگلی حیات کی افزائش نسل کے نجی فارم کے قواعد، 2008 ان قواعد کے ذریعے منسوخ کیے جاتے ہیں۔

سیکرٹری

محکمہ جنگلات، جنگلی حیات و فشریز

ڈیپارٹمنٹ